॥ संस्कृ तस्तवनम्‌॥ 
॥प्रथमम्‌॥ 
| श्री गणपति गीतम्‌॥ 

जय जय गौरी हरतनय 
जय जय मङ्गल वरनिलय॥ध्रुवपदम्‌॥ 

रम्य चतुर्भुज शुभमूर्ते 

वेद चतुष्टय नुतकीर्ते॥१॥ 
पाशाङ्कुशरद वरदकर 
पादपतित भव भीतिहर ॥२॥ 

एकदन्तलसदिभवक्त् 

कुङ्कुमरञ्चित वरगात्र॥३॥ 
आरवुध्वज लोहितवर्णं 
लम्बोदर शूर्पककर्ण ॥४॥ 

देवदेवसुरयूथपते 

देवरात हृदयाब्जरते॥५॥ 

॥द्वितीयम्‌॥ 
| श्री गणपति गीतम्‌॥ 
गजमुख तवचरणं स्मरणीयं 
शरणं शुभकरमाश्रयणीयम्‌॥ 
सिद्धिविनायक देहि सुबुद्धि 
कुरु मे सर्व मनोरथ सिद्धिम्‌॥ ॥१॥ 
पर्वतराज सुतावर पुत्रं 
त्वामिह कवयो जगुरिभवक्तम्‌। 
मृण्मयमधिभूतं गणराजं 
चानक तत्व विदोविदुरनब्जम्‌॥ ॥२॥ 
त्वामिह देवगणानामधिपं 
योनिं विदुरधिदेवतमग्निम्‌। 
प्राणं परमथ वागादीनां 
ज्येष्टराजानं वरकरणानाम्‌॥ ॥३॥ 
त्वामधि विद्यां ज्ञानगणानां 
विद्यानापधिपतिमखिलानाम्‌॥ 
अथ विद्या श्रुतिमति धृतमन्तं 
भगवन्तं मेधाकृतिमन्तम्‌॥ ॥४॥ 
मूलाधारे संस्थितवन्तं 
ह्यमृतानन्द प्रजननवन्तम्‌॥ 
प्रजनयितारं तं प्रजनानां 
प्रतिमाहुस्तं जीवगणानाम्‌॥ ॥५॥ 
अधिपतनाकृत शब्दगणेयत्‌ 
ब्रह्मणि भवता पदमभि निहितम्‌॥ 
तत्परिमातुं ज्ञातुं मुनयो 
पमरनसीयत्वं वचसे चक्ुः॥ ॥६॥ 
प्राणेष्वपिपर यीगविदस्ते 
चक्षुषि केचिद्रपुषितथान्ते॥ 
केचिद्राग्मिर्मन्तमयीभिः 
केचिद्‌ व्यक्तिभिरपिसन्मतिभिः॥ ॥७॥ 


एवं किमिदं पदमविदित्वा 
्षुप्त्वा जप्त्वा कि पदमुक्त्वा॥ 
थ तत्परमं पदमवगत्या 
लब्ध्वा सुखमनसितमिहकृत्वा॥ ॥८॥ 
यस्मै सविनयमिह निखिलास्ते 
देवाः स्वयमञ्जलिमा दधते॥ 
वृन्दारक गणपतये महते 
कस्मै गतमिदमस्तु नमस्ते॥ ॥९॥ 
"वतु क वीनां प्रणतिः कवयो 
परेधाकृतये सदसस्पतये 
अज्ञानाङ्कं तिपिरं हरते 
ज्ञानकरर्ज्वलतेऽमर वरते॥ ॥१०॥ 
तेजोमय वाचापिह पतयः 
तत्तः परिते जगतः सृष्टः॥ 
आदिमयाति विदेह मनूनां 
सृष्टिरियं विधिता प्रजनानाम्‌ ॥१९१॥ 
यत्ते गिरिजा तनुमलजक््वं 
तद्विदुरल्जं पार्थिव तत्वम्‌॥ 
हैमवतीमा वोमयमूर्ति 
प्राणौरिभ मुखतव जननी ॥१२॥ 
अथ तेजोमयमपि हिमवन्तं 
नगराजं जननीं जनकं तम्‌॥ 
रुद्रं मध्यम लोकपतिं ते 
जनकं वैद्युतमिनद्रं ब्रुवते. ॥१३॥ 
देवदेव सुरमङ्गलमूर्ते 
दैवरात सुहृदन्तरगीते॥ 
गजमुख तव चरणं स्मरणीयं 
कुरु मे सर्वमनोरथ सिद्धिम्‌॥ ॥१४॥ 

॥तृतीयम्‌॥ 
॥श्री जगदम्बा गीतम्‌॥ 
जगदम्बे महामाये हरजाये पाहिमाम्‌ 
परमेश्वरार्धशरीरे परिपूर्ण सौख्यगभीरे। 
उतिधीरे महावीरे सुसमीरे पाहिमाम्‌॥१॥ 
निखिलात्म चिन्मयगात्रे शशिसूर्यपावकनेत्र। 
चितिमात्रे महासत्रे सुपवित्रे पाहिमाम्‌॥२॥ 
जगदादिदेवि वदान्ये मुनिदेवमानवमान्ये। 
चितिजन्ये महाधन्ये चिदिनन्ये पाहिमाम्‌॥३॥ 
सुरदेवि मङ्गलमूर्ते परमात्मबोधविभूते। 
श्रुतिगीते महाकीते परिपूर्ते पाहिमाम्‌॥४॥ 
परमन्तरूपकवर्णे मनुराज्ञि पञ्चदशार्णे। 
ससुवर्णे प्रभापूर्णे महदर्णे पाहिमाम्‌॥५॥ 
अयि वेदशास्त्र निगद्य सकलार्तिहारि सुपद्ये। 
मधुविद्ये महावेद्ये जनहृद्ये पाहिमाम्‌॥६॥ 
सुरसज्जनादि सुरक्षे खलदुर्जनादि सुरिक्षे। 
श्रतिपक्षे महादीक्षे बहुदक्षे पाहिमाम्‌॥७॥ 
निजधर्मतत्पर रक्षे परधर्मतत्पर शि्षे। 
निरपेक्षे णुभापेक्षे करुणेक्षे पाहिमाम्‌॥८॥ 
जगदम्ब ते गुभचरणं सुहदस्तु मे हदिशरणम्‌। 
अनुवित्रं सदापन्नं सुशरण्यं पाहिमाम्‌॥९॥ 
अयि देवरात शरण्ये जयदेवदेवि वरेण्ये। 
सुरसैन्ये सुखारण्ये सुहिरण्यै पाहिमाम्‌॥१०॥ 

॥चतुर्थम्‌॥ 
| श्री जगदस्बिका गीतम्‌।॥ 
॥ आद्यं मङ्गलपद्यम्‌॥ 
भगवति जयजगदग्बिके 
पालयमामवलम्बिके॥ 
भगवति जयजगदग्बिके॥ 
शारद पौर्णिम सोमसुनिर्मल 
वदनकमल मधुकुण्डिके॥ 
भगवति जयजगदस्बिके॥१॥ 
पमेघसुनीलिम नलिनदलायन 
नयनरसाञ्जन रञ्जिते॥ 
भगवति जयजगदस्बिके॥२॥ 
हालाहलमय फणिवरतुलना 
भावित सुललित चूडिके॥ 
भगवति जयजगदस्मिके॥३॥ 
सर्वचराचर जीवपयोनिधि 
घनकुचमण्डल मण्डिते॥ 
भगवति जयजगदम्बिके॥४॥ 
शारदशशिकर कलितदिगम्बर 
भास्वर भसितदुकूलिके॥ 
भगवति जयजगदस्मिके ॥५॥ 
मन्दकलाशकलेन्दुकलाङ्कित 
श्यामल वारिद चूडिके॥ 
भगवति जयजगदस्मिके॥६॥ 
पौर्णिम शशिरवि नयनयुगलयुत 
वहिचितात्यम लालिके॥ 
भगवति जयजगदम्बिके ॥७॥ 
चण्डाद्य सुरगणान्वयमूलं 
कर्तयसि प्रतिचण्डिके॥ 
भगवति जयजगदम्बिके॥८॥ 


मुण्डाद्यसुरगणोच्चसुशीर्षैः 
पण्डितरुण्डसुमालिके॥ 
भगवति जयजगदग्बिके ॥९॥ 

भण्डासुरवधनिर्गतलोहित 

लेपित ललित सुचूडिके॥ 

भगवति जयजगदग्बिके ॥१०॥ 
तेजोगुणमय कुङ्कुमचर्चित 
लोहित तनुघन चूडिके॥ 
भगवति जयजगदग्बिके ॥११॥ 

दैवरातहदयान्जविकासक 

शीतलकिरणालम्बिके॥ 

भगवति जयजगदग्बिके ॥१२॥ 

॥पञ्चमम्‌।॥ 
॥देवी श्रीमाता गीतम्‌॥ 
श्रीमातः परमेश्वरि ललिते 
बृहदगि लसिते देवि नमस्ते॥ 
शक्तिस्त्वं परमस्य हि परमा 
रष्टिमहीहसती प्रकृतिरुमा॥१॥ 
अयि विधि हरि हर देविवदान्ये 
भगवति गुणत्रय रूपिणि धन्ये॥ 
पाहिपुनीहि महेशिवरेण्य्‌ 
मामनुशाधि न जहीहि शरण्ये ॥२॥ 
त्वां समुपत्य हि शरणमिदानीं 
स्तौमि भजामि नमामि भवानि।॥ 
काली तारा ललिता भुवने 
शानी त्रिपुरा च्छिन्ना ज्येष्ठा॥३॥ 
भगला मातङ्गी कमलात्मा 
सैषा त्वं परशक्तिर्दशधा॥ 
पत्तुः कालात्मन्‌ इह शक्त्या 
काली त्रिपदधिका त्वं प्रियया॥४॥ 
कालात्या जगतापिह शक्ति 
काले त्वं स्वयमुपसंहरत्री॥ 
प्राणमयी साध्याव्यिक रूपा 
वेदयुत कलया त्वं कृतिरूपा॥५॥ 
ईशानी परदैवत मूर्त्या 
कालात्मा कथितेहसमष्ट्या॥ 
क्रोधीसेस्वनुरक्ता काली 
क्रोधीन्यास हतेतु कराली ॥६॥ 
शान्तिमता शशिना सुवदन्ती 
शान्तिमतीपिह वाचन्दधती॥ 
कालीसेयं देवत भक्त्या 
वाग्रसकेन हि रसमनुपास्य॥७॥ 


आत्मनिवृत्तिं प्राणमयी सा 
तपसा विधितास्वषिते नैषा॥ 
कालीत्वमिह करोतीत्यनया 
दष्ट हर्त्री शक्त्या क्रियया॥८॥ 
बीजात्मानं तदिहविदुःस्त्वां 
क्लीमिति कुर्वन्तीमखिलात्मा॥ 
अपि मातः परमन्तरस्वरूपकवर्णे 
जय वागीश्वरी पञ्चदशार्णे॥९॥ 
अयि भगवति परिपूर्णं विकासे 
जयपरमानन्दामृतहासे। 
देवी महादेवान्त निवासे 
देवरात हृदयाब्न विलासे ॥१०॥ 
श्रीमातः परमेश्वरि ललिते 
बृहदभिलसिते देवि नमस्ते॥ 

॥षष्म्‌॥ 
॥ वागीश्वरि गीतम्‌। 
जय जय जय वागीश्वरि वेदवदनहासे। 
वद वद मम विमल वदन वेदि सदन वासे॥ 
परम पुरुष सुरसभरित परमविभ॑व मूर्त। 
परम सुखद निगम सुगम परममहिमकीर्ते॥१॥ 
सकलगुणद मधुररसद नन्दनवनगीते। 
समरसमय परमनिनद नन्दनयननीते॥२॥ 
मज्जुलकल कलितललित वाणीनदनीते। 
मन्दमधुर सुचिरचतुर वीणानदगीते॥३॥ 
सरिगमपधनीति सप्तसुस्वर मधुगीते। 
सनिधपमगरीति सेति लोम विवृतिनीते॥४॥ 
प्राणनगुण वचनवदन मानस सुविनीते। 
त्राणनमनु मनननदन मानन सुनिगीते॥५॥ 
निर्मल शरदिन्दु ललित भसित ललितकीर्त। 
कुन्दरहित मन्दहसित नद्दितविधुमूर्ते॥६॥ 
निजपररस संविदमृतानन्दनिधि विभरते। 
निजपद परयेन्दु सुरसबिन्दु विरतरीते॥७॥ 
मय रस तज भन लघु गुरु सममितगुणपूर्णे। 
नय गुण मय यति नुति गुरु सम्मति गति गीणे॥८॥ 
छन्दसि गुण नियमित वद संहित मनुमूर्ते। 
छान्दस पर गुण गण पद संहित मुनिकी्ते॥९॥ 
वीणाक्षर सुस्वर वरपुस्तक कर पूर्णे 
वाणी स्वर भूरभयद हस्त लसद पूर्णे॥१०॥ 
छान्दस ऋक्‌ सामक यजुराधर्वण वदने। 
छान्दस पर सोम सुरस दर्शन मधुवचने॥११॥ 
दैवतेन्द्र सार्वभौम वेदनिनद मूर्तं 
देवरात वाग्रसार्ण वेद विनुत कौर्तँ॥१२॥ 

॥सप्तमम्‌। 
॥ वागीश्वरी गीतम्‌। 
जय जय जय वागीश्वरि वेदवदनहासे। 
वद वद मम विमल हृदय वेदिसदनवासे॥ 
नद नद निजनामधमन नाद निगद तारे। 
वद वद वद वाग्वादिनि वेद वदन तारे॥१॥ 
वाणीस्वर मधुर रसद नाद किरण भासे। 
वाणीपर वेदविशद हस्तकरण भासे॥२॥ 
मालाकृति जापनिरत वर्ण विकृत पाणे। 
प्राणास्पद विमल ललित पूर्णकलशपाणे॥३॥ 
शारदनिभ चन्द्रवदन मन्दमधुरहासे। 
इन्दु कलापूर्ण ललित भाल तिलक भासे॥४॥ 
सोमानल सूर्य नयन कञ्च विमलकाशे। 
कामानिल पूर्ण वचन पूरित चतुराशे ॥५॥ 
नामामृत रसिक सुजन मानसरतहासे। 
ज्ञानामृत पान निरत मानस मुनिहंसे॥६॥ 
छन्दसि समभावनदशि संविदुदितभासे। 
छान्दस मनुमन्तण दिशि सहितरसहासे॥७॥ 
देववाचि विजय कवन नामभजन गीते। 
देवरात हृदय वचन वागीश्वरि गीते॥८॥ 

॥अष्मम्‌॥ 
॥श्री सुरभारती गीतम्‌।॥ 
श्रीमती सुरभारती दिवि भास्वती दिशि भास्वती। 
श्रीयतां हदि धीमती पवि भामती प्रति शाश्वती ॥१॥ 
श्रूयतां स्वरसद्रसेष्ट छान्द सीन्द्र सरस्वती। 
श्राव्यतां वचसा विशिष्टा सस्वरेण सरस्वती॥२॥ 
शंवतीशिवहृत्सतीए संविदाऽऽत्मनि रश्चती। 
शंवता मनसाऽऽत्मशिष्टा शाश्वतेन यशस्वती ॥३॥ 
नामतः परमाऽवशिषट मानवाचि मनस्वती 
नामरूप सुभावशिष््ा मानदाऽत्र महस्वती॥४॥ 
वेदवाक्‌ परदेवतात्मनि देवतात्मव शंवदा। 
देवतात्म परामृतात्मनि वेदवाग्रस संविदा॥५॥ 
देवतेन्द्र पराचिदात्मनि वेदमातृ चिताहृदा। 
दैवरात हृदन्तरात्मनि राजते निरतामुदा ॥६॥ 

॥नवमम्‌॥ 
॥शिवताण्डव नर्तन स्तोत्रम्‌॥ 
ब्रह्मानन्द भरेण शान्ति कलया गौर्या स्वशक्त्या शिवः 
ब्राह्मी ताण्डव नर्तने चिदुमया योगैकनिष्ठाश्रयः॥ 
ब्रह्मण्यात्नि विश्वहद्विलयनान्‌ सम्भूयपूर्णे विभौ 
बाह्याभ्यन्तर मुद्रयाऽऽत्मपरया शान्तः प्रसन्नो बभौ ॥१॥ 
सर्वेषां हृदये सदैवरमते नृत्यन्स्वचित्योल्लये 
सर्वान्‌ नर्तयति प्रभर्निजरते ब्रह्माण्डनृत्यालये॥ 
नृत्यात्‌ पश्यति साक्षिकोऽखिलजनान्‌ स्तंनैवपश्यन्त्यया 
नृत्यन्तं प्रतिनर्तयन्त परमं दृष्टैव धन्याः समे॥२॥ 
स्वान्तर्ध्यान परायणः सुमनसा स्वानन्द सत्त्वौदिनः 
स्वीयैः प्राणगणैः सुधीद्धिय गुणैः चिद्योग सत्त्वाञ्चितः॥ 
स्वान्तध्यान समधि सत्तमहसा हृद्योगतां प्रत्तः 
स्वान्तसंविदि सामरस्य कलया सम्राजते नृत्यतः॥३॥ 
केलासे च परावरे रसपरे सन्त्सोमरस्यान्तरे 
लीलासत््व सरोवरे परतरे सन्मानसे स्वान्तरे॥ 
श्रीगौर्या निजवाचकात्कलया लक्षये सुलीनोऽन्तरे 
श्रीरुद्रः रशशिशेखरो विरमते स्वीयामृतत्वान्तरे ॥४॥ 
ब्रह्मण्डे बहिरान्तरेऽपि परमे व्योमन्तरात्माक्षरे 
ब्रह्मण्येव परात्परे रसतमे सोमामृतत्वोच्चरे॥ 
ब्राह्मोचेतनयाऽऽत्ससुस्वरतमे संविच्िदात्पस्वरे 
ब्रह्मानन्दरसे शिवो विरमते नृत्यन्धिदात्याऽऽन्तरे॥५॥ 
पिण्डऽन्तहृदि संस्थितस्तनुभरतां सञ्चेतनात्मानृणां 
पिण्डात्माऽत्र शिखाग्रगो विरमते मूर््यन्तरे प्राणिनाम्‌॥ 
सोमेनामृत सद्रसेन महसा नृत्यन्‌ हृदामशने 
स्वीयानाहवनादतो विलसति ज्योतिः सुसन्दर्शने॥६॥ 
टक्कानादमयाद्‌ गुणाद्‌ "ओ + उण 
सूत्ररत्र चतुर्दशैर्निजगुणैराद्या :॥ 
साहद्चिन्‌ स्वर वाग्रसामृतहदा सन्‌ साम्‌ गायन्मुदा 
स्वाहम्प्रत्ययं चेतनात्यनिविदा नृत्यत्ययं संविदा॥७॥ 


श्रीरुद्रः सपतिः पिता त्रिजगतां सन्स्यम्बक स्तीक्षणः 
ज्ञानेच्छाकृतिशक्ति चेतनदशा साग्रन्दु सूर्यक्षणः। 
पुण्यैकात्मकृतेः सुगय्धिमुदितो मोक्ता समत्योर्भयात्‌ 
पुष्टः सत्व विवृद्धितो विवृद्धिता विरमते पूर्णामृतत्तवा भयात्‌॥८॥ 
रुद्रदेवता स्वचित्ति विद्युना प्रकाशते 
°द्रदो ऽन्तरिक्षं सद्य सत्पदे विराजते॥ 
देवतेन्द्र सार्वभौम योगतो विकासते 
दैवरात्‌ नृत्यगीत वाग्रसे प्रभासते॥९॥ 

॥दरमम्‌। 
॥ भ"गवन्‌ श्रीरुद्रभजनम्‌।॥ 
भगवन्‌ भर्ग समग्र विभूते 
भावित भद्रद रुद्र नमस्ते॥भगवन्‌॥ध्रुवपदम्‌॥ 
॥ आद्यं मङ्गल पद्यम्‌॥ 
यस्तु हिरण्य स रूपक बाहुः 
भवतु हिरण्य भुजाय नमस्ते॥ भगवन्‌॥ 
आप्राण खादखिलश्च सुवर्णो 
दिव्याय हि पुरुषाय नमस्ते॥भगवन्‌॥ 
॥चिद्‌ रूपाय नमः॥१ 
अस्तु सुरासुर सेनानयते 
शरवण भव रूपाय नमस्ते॥५गवन्‌॥१॥ 
देवादि चराचर विनियन्त्े 
चिद्रूपाय हि रुद्र नमस्ते॥भगवन्‌॥२॥ 
॥दिशां च पतये नमः॥२ 
यस्तु दिशांपतिरिह हि दशानाम्‌ 
दशदा दीप्तिम्‌ तेऽस्तु नमस्ते॥भगवन्‌॥३॥ 
एेकादशतम दैवत कलया 
तस्मै चितिपुरुषाय नमस्ते॥भगवन्‌॥४॥ 
| ब्रह्मादिक रूपाय नमः।॥ 
ये खलु वृक्षा हरित सुकेशाः 
तस्मै हरिकेशाय नमस्ते॥भगवन्‌॥५॥ 
वृक्षस रूप विनश्वर भूते 
ब्रह्मादिक रूपाय नमस्ते॥भगवन्‌॥६॥ 
॥पशूनां पतये नमः॥४॥ 
द्वि चतुष्पाद पशूनामवते 
जगदधिपतये भवतु नमस्ते॥भगवन्‌॥७॥ 
यस्मै पशवो बलिमा दधते 
तस्मै पशुपतयेऽस्तु नमस्ते॥भगवन्‌॥८॥ 
॥तस्मै कालपुरुषाय नमः॥५॥ 


प्ररयितायः पतिरिह सुपधाम्‌ 
कालाय हि पुरुषाय नमस्ते॥भगवन्‌॥९॥ 
दिव्यानामधिपाय हिताय 
यानानामधिपाय नमस्ते॥ भगवन्‌॥१०॥ 
॥विद्‌युद्‌ रूपाय नमः॥६॥ 
यो वृषभ स्वं बिश्रति शेते 
तस्मै बभ्लुश रुद्र नमस्ते॥भगवन्‌॥११॥ 
बभ्लो जलममि बिश्रतिशेते 
तस्मै वेदयुत रुद्र नमस्ते॥भगवन्‌॥१२॥ 
॥ वृष्टिम्‌ ते रुद्राय नमः॥७॥ 
भूतानि हि यो वृष्ट्यति विविधं 
तृष्णादिक रूपाय नमस्ते॥भगवन्‌॥१३॥ 
यो विव्याधी स्व वर्षणतो 
वृष्टम्‌ ते रुद्राय नमस्ते॥भगवन्‌॥१४॥ 
॥ ज्योतिर्मय रूपाय नमः॥८॥ 
तृप्त्यैतेह सुवृष्ट जगता 
मन्नानामधिपाय नमस्ते॥ भगवन्‌॥१३॥ 
रुद्रं वेद्युतमिन्द्र ब्रुवते 
ज्योतिर्मय रूपाय नमस्ते॥भगवन्‌॥१६॥ 
॥सस्पिञ्वर रूपाय नमः॥९॥ 
कष्टवारिह यो मिश्रित वर्णाः 
सस्पिञ्चर रूपाय नमस्ते॥भगवन्‌॥१७॥ 
सस्य हि हरिता सुवर्णं सुकेशाः 
तद्‌ रूपाय हि रुद्र नमस्ते॥भगवन्‌॥१८॥ 
॥हेतुम्‌ ते रुद्राय नमः॥१०॥ 
संसरतः प्रभवत इह जगते 
हेतुम्‌ ते भवतेऽस्तु नमस्ते॥भगवन्‌॥१९॥ 
जातानान्तेशामिह जगतां 
संस्थिति हेतुम्‌ तेऽस्तु नमस्ते॥भगवन्‌॥२०॥ 
॥ निःश्रेयस रूपाय नमः॥११॥ 


यस्मिन्‌ जगदिदमखिलं शेते 
तस्मै भवतु शिवाय नमस्ते॥भगवन्‌॥२१॥ 
यस्मिन्‌ विधिते सुखमभि शेते 
निःश्रेयस रूपाय नमस्ते॥भगवन्‌॥२२॥ 

॥इति कादश कला परिपूर्णम्‌। 
वेदोविदित परदैवत मूर्ते 
वेद्याय हि पुरुषाय नमस्ते॥भगवन्‌॥२३॥ 
वेदनुते दैवरात हृदन्ते 
दिव्याय हि पुरुषाय नमस्ते॥भगवन्‌॥२४॥ 

॥इति श्री रुद्रभजनम्‌ समाप्तम्‌॥ 

॥एकादशम्‌॥ 
॥स्वानन्द गानम्‌॥ 
अस्तितास्व भावबोधि चेतना प्रकाशते 
स्वस्ति शान्ति शक्तिचित्नि केतना विराजते॥ 
हस्ति चिक्करियात्पकेन्द्र देवते सदस्तिते 
हस्तिनेऽसुसतत्वने चिदात्मने नमोऽस्तुते ॥१॥ 
सोम सूर्य वहि सन्दशेसते चिदात्मने 
सेषणा क्रियप्त संविदात्म चित्ति सततवने॥ 
सर्वधीद्दियादि साक्षिणे सते स्वरात्मने 
सर्व वस्तु सतत्वने नमोऽस्तुते रसात्मने॥२॥ 
निर्गता चिदग्निकुण्ड मूलतो विमृम्यतां 
विद्युदाव्यिका विभूति सद्यवाऽन्तरिज्यताम्‌॥ 
पर्वतो दृशंनिवर्व्य पश्चिमा प्रतीक्ष्यतां 
प्रत्गात्मदेवता हृदन्तरे निरीक्ष्यताम्‌॥३॥ 
ईक्षितुं न शक्यते तदेकमेतदद्भुतं 
साक्षिभूतमेव किच्चिदान्तरं महद्वयुतम्‌। 
नास्तमेति नाप्युदेति तन्महः सदोदितं 
नामरूप वर्जितं निनादवः प्रमोदितम्‌॥४॥ 
ईक्षितुं तदात्मवस्तु दीद्धियं यदेष्यते 
साक्षिधीद्धिय त्वमेव नश्यतीति शिष्यते॥ 
ईक्ष्यमीक्षणं च नश्यदीक्षितैव शिष्यते 
सेक्षिताऽपि सत्यचित्‌ सदीक्षयाऽविशिष्यते॥५॥ 
सत्यमात्मवस्तु तत्‌ समीक्षयमेव नोभवेत्‌ 
तत्कथं तदीक्षणं विमरशनेन भावयेत्‌॥ 
ईक्षितृस्वभावयुक्तमेव तत्‌ समीरयेत्‌ 
ईक््यमीक्षणं च वस्तुतोऽत्र नेप्युदीरयेत्‌॥६॥ 
सामरस्य योगतः स्वभावतः समास्यतां 
सौम्यरस्य भावतः स्वरूपतोऽध्युपास्यताम्‌॥ 
साक्षिसत्वतचेतना स्वसंविदा विमृश्यतां 
साक्षिणा परात्मना स्वयंहदाऽनुदश्यताम्‌॥७॥ 


वेद सद्रस स्वरात्म वाक्सुधा रसायनं 
देवता चिदात्म सतव योग संविदाऽयनम्‌॥ 
देवतेन्द्र सत््वसोमरस्य हत्समायनं 
दैवरात नृत्यगीत नन्दरस्य गायनम्‌॥८॥ 

॥द्रादशम्‌॥ 
॥ भारती भारतम्‌ मातृभूमिस्तवनम्‌।॥ 
श्रीमद्‌ भारत मातृभूमि विजय स्वानन्द सन्दोहिनी 
श्रद्धाभारतमातृभूपि निचय ध्येयानुसन्धायिनी॥ 
नादब्रह्मपराऽक्षराऽभयकरा ब्रह्मात्पवित्केतना 
नाम्रा ब्रह्मरसात्म शान्तिनिकरा ब्राह्मीपराचेतना॥१॥ 
॥ भारतं मातृभूमिः॥१ 
श्री गो भू वेद धर्म प्रणय विनय धी वेद विद्यादि पूर्ण 
सम्पन्नं सर्वरलेः पशुभिरपि जनैः सत्वशीलैः सुवीरयैः॥ 
अन्नैः सञ्जीवनीयैः फलरसकुसुमैरोषधेः प्राणसत्तैः 
सर्वशवर्यैः समृद्धं जगति परमिदं भारतं मातृभमिः॥१॥ 
॥ भारतं योगभूमिः॥२े 
प्रतक्षेकाधिभूत प्रकृति हितकला सक्करियासतत्वयोगात्‌ 
पारोक्षेशाधिदैव प्रणिहितपरधी भावना हृत्प्रयोगात्‌॥ 
अध्यात्मैकापरोक्ष प्रचुरतर तपो ध्यान निष्ठादि भावात्‌ 
तत््वैक्यादि प्रधानं जगति परतमं भारतं योगभमिः॥२॥ 
॥ भारतं धर्मभूमिः॥३ 
विश्वस्यापि प्रसादात्‌ समहदि जगतौ धर्म एव प्रतिष्ठा 
विश्वेषां सोमनस्यात्‌ सपदि तनुभरतां प्राणसञ्जीवनेष्ट्या॥ 
ज्ञानैभविनकृत्या समरस मनसा यज्ञयोगप्रयुक्त्या 
जीवानां धारणेष्टं जगति परतमं भारतं धर्मभूमिः॥३॥ 
॥ भारतं शान्तिभूमिः॥४ 
अध्यात्मान्तर्य योगात्‌ प्रणहित परी ज्ञानविज्ञानपूर्णं 
स्वाध्यायैकाधिविद्याभ्युदितपरसुधी वेदविद्याभ्युदीर्णम्‌॥ 
सत्येष्ट्या सत््ववृ्या सुविहित तपसा सामरस्यानुभूतेः 
स्वात्मानन्देक सत्त्वात्‌ स्वयमुदितमिदं भारतं शान्तिभमिः॥४॥ 
॥ भारतं सत्यभूमिः॥५ 
सत्यं ब्रह्क्षरात्मामृतरस निरतं सर्व विज्ञानसत््ं 
संवित्सतत्वात्मसत्ताकृतमति नियतं संस्कृतिप्राणसत््वम्‌॥ 
ब्राह्मी सच्चेतनात्मा समरस कलिता स्वानुभावाधिभूमा 


भासाचिद्धारतात्या जगति विजयते भारतं सत्यभूपिः॥५॥ 
॥ परारतं तपो भूमिः॥६ 
ब्रह्मात्मज्ञानभूत्या सकल सुखकृते 0) तयै 
ब्रह्मानन्दानुभूत्या समहदयकृतर्विश्चतोऽ सदम ॥ 
मन्वादीनामृषीणां सुनियत तपसा पारमार्थे प्रपञ्च 
सर्वर्थिं भारतं वै प्रभवति महसा तत्तपो भूमिरिष्टा॥६॥ 
॥ भारतं भक्तिभूमिः॥७ 
वाचा प्राणेन चान्तः प्रणहित मनसा सक्रिया सत्त्ववृत्या 
नाम्रा मन्त्रेण साम्ना प्रतिनिहितदशा ज्ञानभावानुकृत्या॥ 
भद्रा श्री भारतीष्ट भगवति भवती श्रद्धया प्रेमनित्या 
भक्त्यै भुक्त्यै विमुक्त्यै प्रभवति सुहितं भारतं भक्ति भूमिः॥७॥ 
॥ भारतं वेदभूमिः॥८ 
वेदो विश्वाधिदेवः सकलहिततमो विश्वविज्ञानपूर्णः 
वेदो विश्वाधिविद्यः सकल रसतमो विश्ववेत्ताऽभरदीर्णः॥ 
वेदात्मा ब्रह्ममात्रा भगवदभिहिता भारती भारतेष्ट 
वेदित्रा वेदमात्रा जयति भगवता भारतं वेदभूमिः॥८॥ 
॥ भारतं ज्ञानभूमिः॥९ 
प्रजञानात्ैकसिद्धा समरस लसिता विश्वरूपाऽभ्युदीर्णा 
प्रतयक्चित्या समृद्धा सदसदतिनता वाक्‌ सुविज्ञानपूर्णा। 
प्रज्ञा प्राणप्रतिष्ठा तपसिसुनिरता भासि भासाऽऽत्मभूतिः 
प्रज्ञेयात्माभिवृद्धाऽध्युपनिषदुदिता भारती ज्ञानभूमिः॥९॥ 
॥ भारती विश्वभूमिः॥१० 
विश्वेषां नामरूप प्रकृतिक वपुषां साक्षरा शब्दशक्तिः 
वस्तूनां वाचकात्मा प्रणवतनुजुषां सस्वरा नादमूर्तिः॥ 
ब्रह्माणी ज्ञानभूमा परमरसकला बिन्दु सत्त्वा विभूतिः 
ब्रह्मण्या व्योम धाम्ना प्रभवति भवती भारती विश्वभूपिः॥१०॥ 
॥ भारती भारतम्‌॥ 
॥चिरम्‌ विजयते तराम्‌॥ 
वेद सद्रसस्वरात्म चित्कला प्रपूरितम्‌ 
वेद वाक्‌ सुसंविदात्म चन्द्रिका प्रतीरितम्‌।॥ 


देवतेन्द्र भासि सद्रतं सदाऽस्ति भारतम्‌ 
देवरात वाङ्मुखादु दीर्णमस्तु भारतम्‌॥ 
॥इति श्री भारत मातृभूमिस्तवनम्‌ समाप्तम्‌॥ 

॥त्रयोदशम्‌॥ 
॥ अक्षरमाला॥ 
ओमिति योऽसौ स्वरति बलीयः प्राणो बहिरदसाऽक्षिणिमेवः। 
ओमित्ययमहमाऽन्तर्ेयः सोऽसावयमिति तपसा ध्येयः॥१॥ 
अः प्रथमाक्षरमात्राविदितः सार्वत्रिक आदित्यविदुदितः। 
अमिदं ध्यात्वा ऋग्मिलेकि स्वनुभवति हि महिमानं प्रथमे॥२॥ 
आत्परसात्‌ स्वयमाभ्रितविदुषः स्वात्मनि समभिनिवेशयिता यः। 
आनन्दं तं परमिह लब्ध्वा परमयं प्राप्रोति विदित्वा॥३॥ 
इन्ध इति प्रमितोऽयं पुरुषो योऽसौ पुनरक्षिणि विनिविष्टः। 
एेजित्याहुरदर्शमितीदं तमिमं सन्तमिदं द्रमिहेन्द्रम्‌॥४॥ 
इष्टे जगतामिति स पुराणो भूतानामिह पर ईशानः। 
ईशाना सा परमा शक्तिर्या परमस्य प्रथमा दृष्टिः ॥५॥ 
उमया सहितं तं परमेशं ध्यात्वा मद्यं तरति स शोकम्‌। 
विति ध्यात्वा मात्राद्रितयं यजुषा सोमं जयति स लोकम्‌॥६॥ 
ऊर्ध्वमधस्ततममृतं पुरतो दक्षिणतश्रौत्तरतः परितः। 
ऊर्जमुपेति हि हृदि भूमानं परमं तमपि च दृष्टराऽऽत्मानम्‌॥७॥ 
क पदमुक्तं | महात्रतयिति परिगीतम्‌। 
ऋच्छति तेन च परममृतत्वं हित्वा 1 ॥८॥ 
ऋकारेऽक्षरशक्त्या सहितौ मोचिकयाऽ | 
ऋकारोऽक्षरदैवतविद्िर्विन्यस्यो नसि वामे सद्धिः॥९॥ 
लृतिवर्णे नवमे सह शक्त्या स्थाणुश्रीधरदेवौ परया। 
लृत इह दक्षिणगण्डे विदितो विन्यासः खलु शक्तागमनः॥१०॥ 
लृकारे हरिरुदितौ दशमः सूक्ष्मा शक्तिर्हर इह परमः। 
लृकारोऽक्षरतत्त्वसुवेद्यो वामे गण्डे खलु विन्यसः॥११॥ 
एतोभिर्निखिलं परितप्तं दष्टा परितः परमाकुलितम्‌। 
अनन्तं परिगृह्य हि लोकं परदेवो वः शमयतु शोकम्‌॥१२॥ 
एपिति निगमचतुष्यमूलां वाचं देवीमाहुरमूलाम्‌। 
एपिति वाचकबीजकजपतः सद्यो वाग्मी भवति सयुक्ता॥१३॥ 
ओपिति यदिदं खमिति निगदितं परममनन्तब्रह्म तदुदितं 
ओमिव्येतेन हि समुपास्यं तदिदं प्रणवस्येह रहस्यम्‌॥१४॥ 


ओपनिषदपरततत्वमिहेदं वेद्यं वस्त्वखिलैः परमेकम्‌। 
ओदासीन्यं बहिरिह विषयेष्वौदार्य जगतामुपकृ तये ॥१५॥ 
अन्तर्बहिरपि समभिनिगूढं रूपं चित्परमस्य तदेकम्‌। 
अन्तरिहैव हि रहसिगुहायामन्तर्वेददृशेव सुगम्यम्‌॥१६॥ 
अस्तीति श्रुतमिदमिति कैश्चिद्‌ युक्तं नास्तीत्येव कुतश्चित्‌ 
अस्तीत्येव तदुपलब्धव्यं तदिदं त्वपरोक्षादनुभाव्यम्‌॥१७॥ 
कः प्रजनानां पतिरिह पूर्णः प्राणयिता हृदि यः पवमानः 
कमिति श्रुतिमिह तदु समुपास्यं यदिदमुपस्थितमन्तर्हदयम्‌॥१८॥ 
खमिति श्रुतमपि यद्रा प्रथितं कमिह तदिष्टं कमपि खमुदितम्‌। 
खमिदं संस्थितमन्तर्हृदये तत्र च सर्व तद्धृदयं खे॥१९॥ 
गः प्रधमं रूपं तदकारो मध्यममन्त्यं तदनुस्वारः। 
गमिति हि गणपतिरिह सह नमसा रहसि चतुर्थ्या हदि समुपास्यः॥२०॥ 
घनगर्जितमिव यच्छतमभितो मूर्धन्यनुहतमिह गतमन्तः। 
घटयति गीतमिहैवं हि चेतः परमिदमनुजानीहि सुचेतः॥२९॥ 
दय इह खलु यमनु स्वरिताः पवनोऽयं नसि पाप्मनि विद्धः। 
नासिक्यं परिहीय तदन्यं समुपासीत परं हदि मुख्यम्‌॥२२॥ 
चत्वारि प्रमितानि हि वाचः प्रणवव्याहतिकानि पदानि। 
चातुर्यं तु वदन्ति मनुष्यास्तरीणि गुहायां विदुरिह मुनयः॥२३॥ 
छन्दांसि हि यस्मिन्‌ परितस्थुर्यत्परमं पदमक्षरमूचुः। 
छन्दोगानां तदिहोद्रीथः सोऽयमसौ स्वर इति समुपास्यः॥२४॥ 
जपनीयौ सस्वरमुपदिष्टौ स्वरतो योऽसावयमप्युदिती। 
जानातीत्यनु यत्परिगीतं तत्परमं विदुरिममुद्रीधम्‌॥२५॥ 

॥श्री वासिष्ठाष्टकम्‌॥ 
श्रीमन्महर्षि रमणं यतीन्द्र प्रज्ञानमूर्तिं परमं गुरं स्वम्‌॥ 
गुरु च वासिष्ठमुनिं कवीन्द्रं, योगादुपास्ते हृदि देवरातः॥ 


श्रीमत्सर्वज्ञकल्पः सकलगुणनिधिः पूजनीयः परात्मा 

साक्षाद्‌ विद्येशवाचस्पतिरिव सकल श्रौततत्त्वार्थवेत्ता॥ 
अन्तेवासी महर्षेः रमणभगवतो राजयोगी तपस्वी 

वासिष्ठः श्रीमुनीन्द्रो जयति गणपतिः काव्यकण्ठः कवीन्द्रः॥१॥ 


सस्य श्री भारती सा करकमलगता प्रेमभावादुदीर्णा 
काव्यालङ्कारपूर्णा सकलरसकलाऽऽनन्दमावर्षयन्ती॥ 

जिहग्रे नृत्यतीव स्वरससुरतदा नित्यमेवाविरासीद्‌ 

वासिष्ठः श्रीमुनीन्द्रो जयति गणपतिः काव्यकण्ठः कवीन्द्रः॥२॥ 


शक्तौ ज्ञानक्रियाभ्यां पतिरपि विदुषां सस्तपोज्ञानयोगाद्‌ 
विद्यागर्वादिहीनो गुरुरिह जगतः सन्तस्वयम्प्रज्ञ एव॥ 
बालोन्मत्तादिरूपोऽप्यदधिरिवसदा सर्वविज्ञानपूर्णः 

वासिष्ठः श्रीमुनीन्द्रो जयति गणपतिः काव्यकण्ठः कवीन्द्रः॥३॥ 


श्रीविद्यापूर्णचन्द्रो विनयगुणकलाशीतलः प्रेमपूर्णः 

प्रज्ञाशक्त्या प्रचण्डो घृणिरपि तपसा सर्वविज्ञानयोगात्‌॥ 

शान्तः सत्त्वप्रसादात्नतजनहितकृत्‌ सामरस्यप्रसन्न 

वासिष्ठः श्रीमुनीन्द्रो जयति गणपतिः काव्यकण्ठः कवीन्द्रः॥४॥ 


यो नित्यं सच्चरित्र: सुविमलहदयो दिव्यवाणीविभूति 
व्येष्ठप्राणात्मनिष्ठ प्रणिहितसुमतिः सत्यधरमोर्जितात्ा॥ 
सत्यात्मा स्वात्मनैव स्वयमुदितपरासंविदा पूर्णविद्यो 

वासिष्ठः श्रीमुनीन्द्रो जयति गणपतिः काव्यकण्ठः कवीन्द्रः॥५॥ 


ज्ञाने योगे वसिष्ठः स्वयमिह भगवान्‌ सर्वविद्यास्वतन्तः॥ 


पूर्णो वात्मीकिरन्यः कविकुलतिलको वेदवित्‌ कालिदासः 
लेखे नामानुरूपः प्रचुरतकृतेभरितार्थप्रकाशाद्‌ 
वासिष्ठः श्रीमुनीन्द्रो जयति गणपतिः काव्यकण्ठः कवीन्द्रः॥६॥ 


्रज्ञानात्मप्रकीर्णः प्रणवरसमयो ब्रह्मणस्पद्युदीर्णः 
प्रज्ञारक्त्याऽवतीर्णो जगति कुलपति्भरतीपूर्णयोगात्‌॥ 
वेदार्थस्य प्रकाशादृष्टिकुलतिलक विश्वविद्यातपस्वी 

वासिष्ठः श्रीमुनीन्द्रो जयति गणपतिः काव्यकण्ठः कवीन्द्रः॥७॥ 


श्रीमद्विदरद्ररेण्यः परमपुरुषहदयोगतत्त्वप्रशस्ता 

मुक्तात्मा प्रेममूर्तिः परमरसमयः सत्यमन्त्रौ मनस्वी॥ 
सत्यज्ञानामृतात्मा प्रभुरमलयशा ज्येष्ठराजः सुधार्णः 

वासिष्ठः श्रीमुनीन्द्रो जयति गणपतिः काव्यकण्ठः कवीन्द्रः॥८॥ 


सर्वेषां प्राणिनां स्वः परमसुखकरः सद्विभूतिः सुकीर्तिः 
सर्वैः सम्पूजनीयो जनसुखनिरतः स्वाश्रयः सज्जनानाम्‌। 
वासिष्ठः श्रीमुनीन्द्रो जगति गणपतिः 1 र्य 
संसेव्यो दैवरातप्रमुदितकवितास्रग्धरासरग्धरोऽसौ॥९॥ 


सद्गुरुप्रसादवाक्सुपुष्पपद्यमालिका 
श्रीवसिष्ठभूमुनीन्द्रकाव्यकण्ठमौलिका॥ 
सर्ववित्सुधाप्रपूर्णवेदचद्धिकालिका 
दैवरातहृत्प्रफुल्लवाक्प्रसूनमल्तिका। 

॥इति श्रीवासिष्ठाष्टकं सम्पूर्णम्‌॥ 

| श्रीरमणाविभक्त्यष्टकम्‌॥ 
श्रीमत्पराशरोऽयं प्रमुदितवदनः पावनः पार्वतीयः 
प्रत्यम्दग्‌ देवकल्पो विगतभवभयः सर्वदा सुप्रसन्नः॥ 
आत्मन्येव प्रतीनः सकलगुणनिधिर्मौनमुद्रोपपन्नौ 
ष्टः संतृप्तचित्तो "रमणमुनिरहो"? सच्विदानन्दलीनः॥१॥ 


यं दृष्टैवासिष्ट॑भवति पुनरहो? नेह कर्तव्यतायां 
सद्यश्चित्तप्रसादाद्विगलति मनसः सर्वसङ्कल्पजालम्‌। 
वृत्तिः शाम्यत्यनैका विधिमनुजनिता द्वेषिणो वा निषेधात्‌ 
सन्तं पाराशरं तं गुरुरमणयतिं सन्ततं चिन्तयामि॥२॥ 


येनेयं चित्रसृष्टिर्बाहिरिव मनसा स्वप्रवत्‌ सम्प्रदष्ट 

दृष्टिः प्रत्यग्गताऽपि प्रणतभयहरी संविमृष्टा दयार्द्रा॥ 
स्वार्थाः सङ्गस्य हानात्‌ तदनुगतधियः सर्वतः सत्रिरस्ताः 
त्रातस्तेनेह मर्त्यो रमणभगवता धन्यतां याति सद्यः॥३॥ 


यस्मै तत्त्वार्थवेत्रे परमपविदे स्वात्मनो बोधयित्र 
स्वानन्दस्यापयित्रे जनिमरणभयात्‌ प्राणिनस्त्राणयित्रे॥ 
स्वात्मानं प्रार्य बुध्या शरणमुपगता धन्यता यान्ति लोकाः 
तस्मै पाराशरायोौं रमणभगवते ज्ञानदात्रे नमस्ते॥५४॥ 


यस्मात्‌ सम्पूर्णकामाद्‌ विगतकलिमलाद्‌ दिव्यवागात्मदेहान्‌ 
नित्यं प्रद्योतमानाज्‌ जगति हि तपसा संस्थितप्रज्ञतोऽन्यः॥ 
सन्तप्तानां प्रजानां विषयविषधरैर्मैवकश्चिच्छरण्यः 

तस्मात्‌ पाराशरान्मे रमणमुनिवरादात्मनः संविदस्तु॥५॥ 


यस्याहंमेमतिर्हिं स्वयमिह गलिता संविदेवावशिष् 
धर्माधिर्मप्रपञ्चः सह विधिभिरहो सन्प्रशान्तो निषेधेः॥ 
इण्ानिष्े समाने स्थितिरपि जगति प्राणिनां वा हितार्थ 
तस्येदं पादयुग्मं रमणभगवतः सम्प्रपद्ये शरण्यम्‌॥६॥ 


सस्िन्नत्याश्रमस्थ ह्यभमुपगते वीतवर्णप्रपञ्च 

ब्रहि नित्यतृप्ते परमरसनिधी सिद्धयोऽ्टौ प्रणम्राः॥ 
कामाश्च प्राप्तु कामाः सुखमिह परमं संविशन्तीव नित्यं 
तस्मिन्‌ पाराशरे मे रमणमुनिवरे धीद्धियाण्यारमान्तम्‌॥७॥ 


स्वामिन्‌ त्सरवार्तिहारित्रय परमगुरो निर्मलज्ञानमूर्ते 
वासिष्ठस्य प्रसादात्‌ तव चरणयुगं प्राप्य सरवर्दुरापम्‌॥ 
पूर्णाः कामा इहेति प्रणिहितमनसा धन्यतां भावयन्तं 
त्राहीमं पापजालाद्‌ रमण मुनिपते? "देवरातं" प्रपन्नम्‌॥८॥ 


"रमणं" रमणीयचिद्विकासं शरणं संस्मरणीयसद्विलासम्‌॥ 
परमं परमार्थतत्त्वबोधं कलये कल्मषकीलनप्रबोधम्‌॥ 
॥इति श्री देवरातविरचितं श्रीरमणविभक्त्यष्टकं सम्पूर्णम्‌॥ 


22; 


